

হেজিংগাং থোং মনাক্তা তুরেল অমনবী থিংগংপদগী খুংশেমগী ঈশিং ঈচাও থোক্লে

ইম্ফাল, এপ্রিল ০১ (এচ এন এস): শিংজমৈ, লংখবাল অমদি থোংজু এসেমব্লী কলটিউয়েন্সি অহম ফাওদুনা চেঞ্জিবা তুরেল অমনবী পন থিংগংপদগী খুংশেমগী ঈচাও থোক্লে মীয়ামদা খুন্দোচাদবা মায়োক্লে।



শিংজমৈদগী হৌরকপা লংখবাল অমদি থোংজু এসেমব্লী কলটিউয়েন্সি অহম ফাওদুনা লাক্লেগা লিলাখোঙ, চম্ভনদি অমদি নম্বুল তুরেলদা তারগা লোক্তা তাখিবা তুরেল অমনবী। তুরেল অমনবী অসিনা ঈচেল নায়না চেঞ্জিঙেদা শিংজমৈ, লংখবাল অমদি থোংজু এ সী ফাওদুনা লাকপদা অকোয়বদা ঈশিং ঈচাও অমদি লম্বীদা ঈশিং থুম্বনচিংবা অমতা তৌরমদে। অদুবু হুন্দক হৌখিবা নুমিং খরনি অসিদা মণিপুৰদা নোং ময়াইওইপৰ ওইনা তুরেলদা শিংজমৈ থোংজম লৈকায়, ওক্রম লৈকায়, ময়েংবম লৈকায়, ওইনাম থিঙেল, রাইখোম লৈকায়, ককৰা অসেম লৈকায়, ককৰা সোবোকখায়বম লৈকায়, ককৰা কৈখেলগী মনীং লিৰা রোদ তাবা লৈরক, নাওক্রম লৈকায় সোফা লৈরক, শিংজমৈ পুলিস ষ্টেশনগী মমাং, ককৰা লমদাইবুং লম্বী, লিলান্দা লম্পাকনচিংবা এৰিয়া ঈশিং থুম্বি।

পাট্লে নেপালি বস্তুদা নুপী অমা থৌরি যান্দুনা শিরলে

ইম্ফাল, এপ্রিল ০১ (এচ এন এস): হেজাং পুলিস ষ্টেশনগী মনুং চনবা পাট্লে নেপালি বস্তুদা নুপী অমা গুসি অমুক অঙনবদা মশাগী মুমগী মনিংদা হৌবা উপাস্তা অমদা থৌরি যান্দুনা শিরলে হায়রি।

লৌখিন নুপী অদুগী মনীং হিজাম সুন্দরি (৪৫) মপুৰোয়বা ঐচ তোম্বা কৌই। মহাক পাট্লে নেপালি বস্তুদা লেবনি হায়রি। ইমুং মনুংগী মীওইশিংনা ফোঙদোকপনা, মহাক ঊৰাং মপুৰোয়বগা পুনা নুমিংখুৰা মতুং ফাওবা থবক স্তমিৰামশী হায়রি। মহাকী মচানুপা অহম, মচানুপী অহম অমদি মপুৰোয়বা

কোংপালদা ঈশিং ঈচাওগা মৰী লৈননা রিলিফ কেম্প হাংগ্ৰে

ইম্ফাল, এপ্রিল ০১ (এচ এন এস): ইম্ফাল ইষ্ট দিষ্ট্ৰিক্টকী মনুং চনবা কোংপাল এৰিয়াসু মুম ১৫০ রোম ঈশিং থুমজিনখিবদগী ঊসিদগী রেলিফ কেম্প হাংদোক্লে। হৌখিবা নুমিং খরনি অসিদা ময়াই ওইপৰ কনবা নোং লেপুনা চুবদগী হৌজিক ইম্ফালগী মনুং অমদি অকোয়বদা লৈবা অকুপো মফমশিং ঈশিং থুমজিনখিবদগী মীওই কয়া অৰাৰা মায়োক্লে।

সেক্ৰেটাৰি অমদি হোম পায়ৰিবা এল সুসিদ্দো এলিয়য়াইমা লাঙ্কুনা অৰাৰা তাৰাৰা মীয়াম অদু য়েংশিনবগা লায়ননা মৰী লৈনবা ইম্ফাল ইষ্ট দিষ্ট্ৰিক্টকী দি সী অমদি মৰী লৈনবা ওফিসলিং লাঙ্কুনা মৰী তাৰাৰা পোংলমশিংগীদমক অৰাং অপা য়েংশিনগ্ৰে হায়রি। মখা তানা ওফিসলিং অদুনা চানা থৰুবা পোংলমশিংসু অথুবা মতমদা মতেং পীৰক্লেগনি হায়বগী থাজবসু পীৰমখি হায়রি। মফম অদুদা ঈশিং হায়জিক্ৰিকা অসি ইপুম খোঙবাল অমদি লৌবুত্ৰগী হায়দোকপা ঈশিংনা ঈথে লৌখোং ফন্তবনা থোকহনবনি হায়রি। হীৰম অসিগী মতাদা মৰী লৈনবা ওখোরিটনা মীংয়েং চৰীদুনা মখা তানা অমুক হমা খুংশেমগী ঈশিং ঈচাও থোক্লেবা খুঞ্জাশিংনা পাউচে অসিদা ফোঙদোক্লে।

নম্বুল তুরেলগী ঈমায় হস্তরক্লে

ইম্ফাল, এপ্রিল ০১ (এচ এন এস): হৌখিবা নুমিং খরনি অসিদা ময়াই ওইবা চাংদা নোং চুৰকপদগী নম্বুল তুরেলগী ঈমায় ঈশিং লেবেলদা চেঞ্জিবা অদু গুসি নুংখিলদগী ঈশিংগী ঈমায় হস্তরক্লে।

অমরোমদা, ইম্ফাল টিডিম লম্বীগী সেগা রোদ খৌদা ভাবেক লৈকায় অমদি কোঙেং হাজাৰি লৈকায়গী এৰিয়াশিংদা লম্বীদা ঈশিং চেঞ্জিবা অদু হৌজিক ময়েং খরদি তাথরে। অদুবু মপুং ফানা হস্তবদি ওইদি। মিশিা নঙুনা নেসনেল হায়রে ১০২ গী শিংজমৈ ওক্রম লৈকায়গীনা ককৰা ফাওবগী এৰিয়াদা লম্বীগী নাকলদা ঈশিং থুমজিনগা অদুসু ময়েং খরদি তাৰে। অদুবু হমা ঈশিং থুমদুনা লৈবদা ইমুংশিংদা চংদুনা চাক ঈশিং থোংবা যাবগী ফিডমদি লৈদি হায়রি।

অশিবা অঙাং অমা হুন্দোক্লে

ইম্ফাল, এপ্রিল ০১ (এচ এন এস): বিষ্ণুপুৰ পুলিস ষ্টেশনগী মনুং চনবা নিংখৌখোং কেব্লে ময়াদা গুসি অমুক পুং ৭ রোম তাবা মতাদা পোকপা কুইদিবা অশিবা অঙাং অমা হুন্দোক্লে হায়রি।

অশিবা অঙাং অদু গুসি অমুক মীওই খরনা লম্বী চংপদা থোংনরকপদগী বিষ্ণুপুৰ পুলিস ষ্টেশনদা পাউ পীৰকখি। মজুদা বিষ্ণুপুৰ পুলিসকী টিম অমা লাঙ্কুনা অশিবা অঙাং অদু লৌখগ্ৰে হায়রি।

Block Machine advertisement for M/S E.B.S BRICK FARM. Includes details about block machines, contact information, and a table of specifications.

Heavy Brick's Discount advertisement. Features a table with columns for Class, Rate, Brick, Amount, Transportation, Labour, and Grand Total.

THAWAI YAMNA NUNGAIRE advertisement. Includes a photo of L. Sudhakar (Samu) and contact details for Sagolband Khamnam Leirak.

UJJWAL IAS ACADEMY advertisement. Lists various services like UPSC IAS (PRELIM) and General Studies, along with faculty details.

Advertisement for a brick factory or similar business, mentioning 'Block Machine' and 'M/S E.B.S BRICK FARM'.

COMET EXAM CENTRE advertisement for test series 2017. Includes exam roll numbers, exam centers, and exam dates.

EMPLOYMENT NEWS advertisement for Dubai Airports. Details recruitment for various roles like AIR-Hostess, Helpline Service, etc.

UJJWAL IAS ACADEMY advertisement (continued) with more details about admission and faculty.

Advertisement for 'HATTA' (হাট্টা) featuring a portrait of a man and text about a business or service.

NOTICE advertisement from Malom Tulihal Development Committee regarding registration.

SAINIK SCHOOL IMPHAL advertisement for recruitment of Lab Assts (Regular).

SAINIK SCHOOL IMPHAL advertisement for recruitment of Lab Assts (Regular) with details on the process.

COMET advertisement for admission open, mentioning 'CRASH COURSE 2017' for NEET aspirants.

ADVANCED COACHING INSTITUTE advertisement for regular medical and engineering courses.